

మన స్వత్వమా? మానసికమా?

అసహజమైన ఏ ప్రవర్తనైనా మానసిక జబ్బు కావచ్చు.
అలాటి వ్యక్తిని డాక్టర్‌కి చూపడం అవసరం.

—జయప్రద

“ఇది విన్నారా? పాపం నారాయణరావు కొడుకు కార్తిక చనిపోయాడట!”

“చనిపోవడం కాదట! ఎవరో చంపేశారట”

“చంపేశారా?”

“పాపం! ఈ వయసులో నారాయణరావుగార్ని ఇది పెద్దదెబ్బ— ఎలా తట్టుకుంటాడో?”

★ ★ ★ ★

“కార్తి చూడూ! ఇకనయినా సువ్వు వ్యాపారం నీ చేతిలోకి తీసుకోకపోతే లాభంలేదు”

కాత్రిక మాట్లాడలేదు.

“చూడు నాయనా! ఇలా అన్నానని నువ్వు మరోలా అంచనా వేసుకోవద్దు నన్ను. కూతుర్ని పెళ్ళియ్యాక అల్లుడిని చేతిలో పట్టుకుని అస్తిపంపకాలు పెట్టించుకోవడం మనదేశంలో.... ముఖ్యంగా మన ఆంధ్రాలో అలవాటైపోయింది.

కానీ కాత్రి! నేనా ఉద్దేశంతో నీకు చెప్పడంలేదు-ఇకనయినా నీ కళ్ళు తెరవమంటున్నాను. నీ బాధ్యత తెలుసుకోమంటున్నాను.

ఇప్పటికే తలనిండా అప్పట్లో మునిగిపోయిన్నాం. ఇంకా ఇంకా మీ నాన్నగారి చేతిలోనే ఆ వ్యాపారం ఉంచితే నేనంటున్నానని నువ్వు కోప్పడవద్దు—వుండు నన్ను మాట్లాడనీ....మీరు ముప్పైత్తుకోవాల్సిన రోజులు చాలా దగ్గరలోనే తారసపడతాయి.”

“మామగారూ!”

“చెప్పానుగా కాత్రి! కోప్పడి ప్రయోజనంలేదు, బాధపడి అంత కంటే ప్రయోజనంలేదు, కార్యసాధన కావాలి. ఇంకా మునిగిపోకముందే నువ్వు కళ్ళు తెరవాలి.

ఆసలు....ఆసలు నీ చెల్లెలికి పెళ్ళిచేయాల్సి లేదా మీ ఇద్దరికీ? ఆసలు ఎలా చేయాలనుకుంటున్నారు?”

ఉలిక్కిపడి వెర్రిగా చూసాడు కాత్రిక.

“నిజమే! నుమతి పెళ్ళి ఎలా చేయడం?”

“నేనిలా ఈరోజు నోరుతెరిచి మాట్లాడుతుంటే...నాకు తెలుసు కాత్రి! నీకు నామీద కాస్త చులకనభావం ఏర్పడుతుండొచ్చు—న్యాయమే కానీ నువ్వు వివేకవంతుడివి. ఆలోచించు.

నీకూ నీ తండ్రికి మధ్య భేదాభిప్రాయం కల్పించాలని నా ఉద్దేశ్యము కాదు. కానీ నీ తండ్రి కోరిక మీద నువ్వు కన్న నలుగురి సంతా

నానికి కాస్తయినా చదువులు చెప్పింది ప్రయోజకులను చేయాలంటే ఇంతకంటే మంచిమార్గం లేదు.

నేను నా కొడుకుల్ని కాదని నా కూతురి దిడ్డలకు సహాయం చేయలేను. అది ధర్మంకూడా కాదు...." ఆగారు సుందరరామయ్య.

కార్తిక మాట్లాడలేదు.

ఆసలతనికి తన మామగార్కి ఏం జవాబు చెప్పాలో ఆర్థం కావడంలేదు.

అల్లుడి మొహాన్ని చూసి నిట్టూర్చాడు సుందరరామయ్య.

"కార్తి! నీ వయసిప్పుడెంత?"

"పోనీ నేనే చెప్తాను. ముప్పై అయిదుకూడా వెళ్ళబోతోంది.

మీ నాన్నకు ఆరవయ్యే ప్రైమాటే....

ఆయన బ్రతకబోయేది మరో ఇరవయ్యేళ్ళే-సవ్యంగా ఉంటే.... సువ్వు బ్రతకాల్సింది మరో యాభయ్యే ఏళ్ళు పోనీ నీ విషయంకూడా తీసేస్తాను.

నీ దిడ్డల బంగారు బవిష్యత్ అంతా ముందే వుంది. కష్టతెరువు నాయనా కార్తి!

సువ్వు సమర్థుడివి. కానీ ఈ ఆర్థంలేని నీ మంచితనాన్ని మటుకు నేను హర్షించలేకపోతున్నాను"

కార్తిక మెల్లిగా తలెత్తాడు.

"నన్నేం చేయమంటారు?"

జాలిగా చూశాడు సుందరరామయ్య.

కానీ ఆయనకు తెలుసు....

ఇది జాలిపడాల్సిన సమయంకాదు.

ఇప్పటికే అల్లుడి మనసు కష్టపెట్టకూడదని ఆ కుటుంబానికి ఇవ్వాలనిన సలహా ఇవ్వక చాలా ఆలస్యం చేశాడతను.

“బిజినెస్ అంతా నీ చేతుల్లోకి తీసుకో. మీనాన్న ఖర్చులకుగాను కొంత యివ్వు. మొదట నీ ఆస్తులన్నీ తీర్చేసుకో, తర్వాత నీ చెల్లెలి పెళ్ళి చెయ్యి”

“మామయ్యా!”

అగారాయన.

“ఆయన బాగా బ్రతికిన మనిషి. ఆయన చేతులమీదనే మా అక్క లిద్దరికీ, మా అన్నకీ పెళ్ళిచేశాడు. మా అన్నసరే రెక్కలురాగానే ఎగిరిపోయాడు. ఇప్పుడు నన్నూ అదేపని చేయమంటారా?”

“లేదు-లేదు కాత్రి! నిన్ను ఎగిరి పొమ్మనడంలేదు. ఆయనకు కావల్సిన సమస్త సౌకర్యాలు జరుపు-అంటేగానీ....” తన ప్రక్కగా పడ్డ సిడను చూసి అగిపోయారాయన.

“నాన్నా కాఫీ” కాఫీ కప్పు టేబిల్ మీద పెట్టి క్షణం నిల్చుంది కారుణ్య.

తలెత్తి చూశాడు సుందరరామయ్య.

“నువ్వు లోపలికెళ్ళమ్మా”

తనకూ తన అల్లుడికీ మధ్య జరుగుతున్న అప్రసన్నమయిన ఈ సంభాషణ తన కూతురు నయితం వినడం ఆయనకిష్టంలేదు.

కూతురు హుర్తిగా లోపలికెళ్ళిపోయిందని నిర్ణయించుకున్నాక అల్లుడివేపు తిరుగుతూ....

“ఏం చెప్తున్నాను నేను?” అని తనెక్కడ అగాడో క్షణం ఆలోచించి మరలా మొదలెట్టాడు.

“కా_రీ! నువ్వు ఒక్క మాటన్నావు. “నా ఆక్కలకు పెళ్ళి చేశాడు-మా అన్నకు పెళ్ళిచేశాడు” అని. అది ఆయన కర్తవ్యం. పైగా తన తాతల ఆస్తినిద సంపాదించి నీ ఆక్కలకు కట్టం ఇచ్చి పెళ్ళి చేయలేదు. ఆ ఆస్తిని కరిగించి వాళ్ళకు ఘనంగా పెళ్ళి చేశానని పేరు సంపాదించుకున్నాడు. మీ అన్న రెక్కలోచ్చాక ఎగిరిపోయాడన్నావ్ ఎందుకు ఎగిరిపోయాడో డబ్బమైనా నువ్వాలోచించావా? తనంత ఎదిగిన కొడుకుని, చదువుకుని సంఘంలో ఒక గౌరవప్రదమైన స్థానం సంపాదించుకున్న కొడుక్కి నీ తండ్రి ఇవ్వాలిని గౌరవం అతడి స్నేహితుడి ఎదుట ఇవ్వకపోతే, చదువుకుని ఆర్థిక స్వాతంత్ర్యం వున్నవాడు కనుక ఎగిరిపోయాడు. కీర్తి కొరకు, గొప్పకొరకు మనం ఇవ్వాలిని అప్పులు తీర్చకుండా వడ్డీలు పెంచుకుంటూ.

అప్పటిగిన ప్రతి వెధవకూ అప్పిచ్చి వాళ్ళు ఎగేసినా, తనకు గొప్ప కీర్తి లభించాలనే స్వార్థం అరవయ్యేళ్ళ నీ తండ్రికే వుండగా నీ ఇన్నకు-తన గౌరవం కాపాడుకోవాలనే తపన ఉండడంలో అర్థంలేదా! పోనీ ఎగిరిపోనీ. కానీ....కానీ.... కా_రీ!”

“మామయ్యా! నేననేది....”

“అగు కా_రీ! నన్ను మాట్లాడనీ....నీకు చదువు రాలేదు. నువ్వు ఎగిరిపోలేవు, నీతోపాటు నా కూతురూ ఎగిరిపోలేదు. నీ తండ్రి వ్యాపారము ఆయన బ్రతికి వుండగా నీకప్పగించడు, ఆయనా సవ్యంగా చేయడు.

ఆ చిన్న వ్యాపారమీద ఎన్ని లక్షల అప్పుందో నాకు బాగా తెలుసు. అంతవరకు నా కూతురు, దాని బిడ్డలు-నీ తండ్రి స్వార్థానికి బలవుతూ ఏ కోరికా తీరకుండా కనీసం శరీరాన్ని మాత్రం పెంచుకుంటూ పెరగాల్సిందే—

నువ్వు చదువులేని వాడివని తెలిసినా, నువ్వు సమర్థుడవనీ, మంచి వాడివనీ, నా బిడ్డను నీకిచ్చావు కా_రీ! అంతేకాని నీ మంచితనం, నా

బిడ్డ కళ్ళలో నీళ్ళను మిగులుస్తుందనుకుంటే నా బిడ్డను....నా బిడ్డను” అయన కంఠం రుద్దమెపోయింది.

అతని కళ్ళల్లో కన్నీళ్ళు, కంటిచుట్టూ ముడుతలు.

అతను చట్టన ఆక్కడినుంచి లేచి వెళ్ళిపోయాడు.

కార్తీక మామగారు వెళ్ళినవై పే చూస్తూ వుండిపోయాడు.

అతనికి తెలుసు—తన తండ్రి ఆసమర్థత, స్వార్థం, కీర్తి కాంక్ష అన్నీ తెలుసు—అయన స్వార్థం కాలాకు పరిధిలో తన బిడ్డలు కూడా లేరని కార్తీకకు తెలుసు.

ఇప్పటికీ ఈ వయసులో తన స్వీత ఖర్చులుగా నెలకెలా అయి దారు వందలు ఖర్చుపెట్టుకుంటూ నల్లరి బిడ్డల తండ్రయిన తనకు చేయి చాపేవరకు—“ఇది నీ ఖర్చులకుండుకో” అని ఏనాడూ ఓ వంద చేతిలో పెట్టని సంగతి తెలుసు.

తన కూతుళ్ళకు కూడా ఏదయినా పెట్టినా, చేసినా కీర్తి కొరకు చేశాడేగాని, ప్రేమతో కాదని తెలుసు.

తన పెద్దకొడుకు గురించి వున్నవీ, లేనివీ కల్పించి అందరికీ చెప్పి తను ఎలా సానుభూతి సంపాదించుకున్నది తెలుసు.

కాని అతనిలో మిగిలినాన రక్తపాశం...తల్లి తండ్రిని కడ వరకు గౌరవించాలని, చిన్నప్పటినుంచీ తన రక్తంలో జీర్ణింపచేసుకున్న విషయం అతన్ని నోరు విప్పనివ్వడంలేదు.

* * * *

“ఈరోజు కూరలో ఉప్పు ఎక్కువయిందని మామయ్య నానా గందరగోళం చేశారు. కంచం నా మీదకు విసిరేశారు”

వ్యాపారం తన భర్త చేతికి తీసుకున్న యీ నెలరోజుల్లో మామ గారు సృష్టిస్తున్న నరకంతో, అకారణ కోపాలతో విసిగిపోయి భర్త సానుభూతికొరకు ఒక్క మాట చెప్పకున్న కారుణ్యకు భర్త మౌనం బాధనిపించింది.

"ఈరోజు ఎవరో కుష్టువాడు బిజానికొస్తే ఆయన తరిమివేసినా, వాడు వెళ్ళలేదట. నేనది చూడలేదు. 'కుష్టువాడు కదా పాపం' అని ముప్పివేళాను.

దాంతో ఎంత గందరగోళమనీ, ఇంటికి వచ్చిన ప్రతివాళ్ళతోను తెప్పడమే.

"ఈ ఇంట్లో నాకు పీసమెత్తు పిలువ లేకుండా పోయిందయ్యా! అఖరికి నేను తరిమివేసిన ముప్పివెధవకున్న విలువ నాకు లేదం"టూ మొదలెట్టి నన్ను పంతానికి వాడికి ముప్పివేసి అఖరికి ముప్పివాడిదగ్గర కూడా ఆయనను హీనపరిచానని ముగించడం"

కిటికీ కమ్మలు పట్టుకుని దీర్ఘంగా రోడ్డుమీద వచ్చేపోయే జనాన్ని చూస్తున్న కాశ్రికలో కౌద్దిగా కూడా చలనంలేదు.

"మొన్నటికి మొన్నా అంటే! మధ్యాహ్నం కాఫీ టంచనుగా మూడుగంటలకే అందలేదని ఆరువులు, కేకలు.

ఆయనకు కాఫీ పెట్టాలని రెండూ ముప్పొవుకే, కానేపట్టా నడుంవాల్సి లేచిచూస్తే పాలు విరిగిపోయిన్నాయి.

నాలుగిళ్ళు తిప్పి ఓ అరకప్పు పాలు తెప్పించేసరికి అరగంట లేటయింది.

నేనంత భయంగా తొందరగా ఆయనొక్కడి కోసం అరకప్పు పాలు తెప్పించానే- ఆయన అన్నీ చూస్తూనే వున్నాడే-అమాత్రం అర్థం చేసుకోలేడూ?

ఆ ఆరువులు, కేకలూ, ఇది ఇల్లా, ఎడారా? నల్లరూ ఇంట్లోకి తొంగిచూడడం అసహ్యం వేసిందనుకోండి"

"అబ్బబ్బ కాదుబ్బా! కాస్త సర్దుకోలేమా! అన్నీ నాకు చెప్పాలా? ఆయనకు మాత్రం ఎవరున్నారు?" విసురుగా వెనక్కు తిరిగి ఆ మాట అనేసి వెళ్ళి అలసటగా పక్కమీద వాలిపోయాడు కాశ్రిక.

“అవును! మీరూ-మీరూ ఒకటే. పరాయిదాన్ని నేనే” పెదవి అంచుదాకా వచ్చిన మాటలను బలవంతంగా ఆపుకుంది కారుణ్య.

తనలాగే తన భర్త తండ్రి ప్రవర్తనతో విసిగిపోయి వున్నాడు.

ఈ నెలరోజులుగా ఒకప్రక్క బిజినెస్‌తో ఒకపక్క పనిపిల్లల కంటే అన్యాయమైన తన తండ్రి అలకలతో, గొంతెమ్మ కోర్కెలతో శారీరకంగా, మానసికంగా కూడా ఆయన అలసిపోయి వున్నాడు....

త్వరగా అప్పులు తీర్చేసి, చెల్లెలి పెళ్ళిచేసి బాధ్యతలు తీర్చుకోవాలనుకుంటున్న కొడుకును, అంతవరకు మామూలు పంచెలు కడుతున్న తండ్రి దెస్లిన్ పంచెలు కావాలని కోరి, హింసపెట్టి ఆనందిస్తున్నాడు.

అది వంతం, కోరిక కాదు. అడిగిన కోరికలన్నీ తీరిస్తే సరి.... లేకపోతే తనను అసభ్యంగా మాట్లాడాడనో, గౌరవం ఇవ్వడంలేదనో, సమస్యలను సృష్టించి, ఇంటికొచ్చిన అతిదులందరికీ చెప్పి తన భర్తను అల్లరిపాలు చేస్తున్నాడు.

తను ఆయనను సవ్యంగా, గౌరవంగా అసలు మనిషిగా మార్డం లేదని, తన భర్తతో చెప్పి ఆయనకు తనమీద మనసు విరవాలని చూస్తున్నాడు.

ఆయన గొడవలతో షాపులో ఒక్క పనివాడూ నిలవడంలేదు. ఇవన్నీ తనతో పాటు ఆయనకూ తెలుసు.

తనకు ‘మామయ్య అలా అంటున్నాడే’ అనేదొక్కటే బాధ. కాని ఆయనకు-తన తండ్రి ఇలాడేవాడా! ఇంత కిరాతకుడా! అనేది మరో బాధ.

తండ్రితో ఘర్షణ పడలేక, ఆయన సలహాలు పాటించలేక మధ్యలో నలిగిపోతున్న ఆతని దగ్గరకొచ్చి తను సానుభూతి కోరడం ఎంత అన్యాయమో ఆతను ‘నువ్వు ఆ మాత్రం సర్దుకు పోకూడదు’ అనడం అంటే సహజం.

అన్నది తన బర్తే. అసలే నలిగి పోతున్న ఆ మంచివాణ్ణి 'మీరూ మీరూ ఒకటే' అని నిష్ఠూర మాడ కూడదని ఆత్మ విమర్శ చేసుకున్న కారుణ్య మెల్లిగా అతన్ని చేరి ఆతనిలో ఒదిగి పోతూ అంది-

“అలాగే అలాగే. తప్పకుండా సర్దుకు పోతాను. ఇంకెప్పుడూ మీతో అలా ఆనను. నేను కూడ మిమ్ముల్ని బాధ పెడితే ఎలాగ?”

“అదికాదు కారుణ్యా!”

“మీరు నాకు సంజాయిషీ యివ్వక్కర్లేదు. నేనీమాట నిష్ఠూరంగా ఆనడలేదు. నేను చేసింది తప్పే. నేను మీ భార్యను. లేకపోతే క్షమించమని అడిగుండేదాన్ని.”

అతను ఆమెను క్షణం ఆరాదనగా చూశాడు. చప్పన ఆమెను ఎవరో దొంగిలించుకు పోతారన్నంత ఆత్రంగా చుట్టేసుకున్నాడు.

* * * *

ఒకరోజు ఆ ఇంట్లో నరకంపరాకాష్ట అందుకున్నరోజు. భార్యతో అన్నాడు కార్తిక.

“ఇక నావల్లకాదు కారుణ్యా! బిజినెస్ మరలా నాన్న కిచ్చేస్తున్నాను. బ్రతికి నన్నాళ్ళు బ్రతకబోడు. పోనీ ఈ అశాంతన్నా మనకు తప్పతుంది.”

క్షణం కన్నార్పకుండా భర్త కళ్ళలోకి చూసింది కారుణ్య. ఆతనిలో ఈ రెండు నెలలుగా చెప్పలేనంత మార్పు వచ్చేసింది. చేతిలో దబ్బు లేకపోయినా ఎప్పుడో ఏమిటో “కారుణ్యా! నీకు పూలుమాడా స్వంతంగా కొనివ్వలేక పోతున్నాను” అని బాధపడేవాడే. కాని పిల్లలతో తనతో చాలా అనందంగా గడిపేవాడు. కానీ ఇప్పుడు ఎప్పుడూ ఏదో అశాంతి ఎవరితోనూ నోరువిప్పి నెప్పుకోలేనంత బాధ ఆ కళ్ళలో తారట్లాడుతోంది. ఒక రకమైన నిరాశ, నిర్లిప్తత ఆతనిని చుట్టేసి, అతని ఉత్సాహాన్ని హరించేసాయి.

“నేను దిజినెస్ మరలా నాన్న కిచ్చేస్తున్నాను కారుణ్య” మరలా అన్నాడు కార్తీక.

“ఎందుకని?”

అతను జవాబు చెప్పలేదు. ఆ సంగతి కారుణ్యకు తెలుసు. అదే కాదు. తన ప్రశ్నకు జవాబుకూడా ఆమెకు తెలుసు.

తమ యింటి ముందున్న రెండు గదులలో తమ కట్ పీసెస్ దిజినెస్ జరుగుతుంది. “ఆరోజు మంచి వ్యాపారం జరిగే టైంలో వున్న పనివాళ్ళిద్దరిని తన సొంత పనులమీద పంపేవారు మామయ్య. ఇద్దరూ వెళ్ళిపోతే ఎలా? కాస్త పని తగ్గాక పంపకూడదా? మీకు కావల్సిందంత అవసరమైందేమీ కాదుకదా?” అన్నాడు కార్తీక.

దాంతో రెచ్చిపోయారాయన.

“నువ్వు చెప్పినట్లు వినవలసిన ఖర్మ నాకేమీ పట్టలేదు. ఇది నా వ్యాపారం. నా ఇష్టమొచ్చినట్లు చేసుకుంటాను. నీ చేతికింద నేను నీళ్ళు తాగుతున్నా ననుకుంటున్నావేమో! నీ ఆటలేమీ సాగనివ్వను” అని పిచ్చికుక్కలా ఆరవటంతో వచ్చిన కష్టమర్స్ ముందు ఆ టైంలో, సరదాకి తనలో ఓ అరగంట గడపటానికి వచ్చిన తన స్నేహితుడిముందు చాలా ఫీలయ్యాడు కార్తీక.

ఆ అరుపులకు కష్టమర్స్ వెళ్ళిపోయారు. కానీ స్నేహితులు వెళ్ళలేదు. అతను ఊర్కోలేకపోయాడు.

“మీది తప్పు. కార్తీకమీద ఆరవడం న్యాయంగా లేదు అతనికి ఆభిమానం వుంటుంది” అనేకాడు పుటుక్కున. దాంతో ఇంకా రెచ్చిపోయాడు నారాయణరావు.

“ఓయబ్బో! అంత ఆభిమానమున్నవాడయితే నా దిజినెస్ నేను చావకుండానే నా చేతుల్లోనుంచి తీసుకుని నన్ను అనాదను చేస్తాడా.”

“నాన్నా! మీకేం తక్కువ జరిగింది. మీకేం తక్కువ చేసాను నేను” అని అనకుండా వుండలేకపోయాడు కార్తీక.

అన్నీ కారుణ్యము వికసదకుండా వుండడానికి వాళ్ళదేమీ బంగ్లా కాదు. అదో నాలుగు గదుల చిన్న కొంప.

“అన్నీ జరుపుతున్నావా? ఏమిటి? తినడానికింత తిండి, కట్టుకో దానికింత బట్ట ముష్టేసావా నాకు. ఏమీ అక్కర్లేదు. నా వ్యాపారం నాకిచ్చేయ్. నా ప్రవర్తన నీకు నచ్చకపోతే నా ఇంట్లోనుంచి వెళ్ళిపో”

మామగారు ఇచ్చిన ఆ ఆర్టిమేటమ్ తర్వాత జరిగిన సంభాషణ వినడానికి కారుణ్యకు ఆవకాశం లేకపోయింది. పిల్లలు స్కూలునుండి వచ్చేవారు. వాళ్ళను ఈ తగవులకు దూరంగా వుంచాలని వెంటనే బాత్ రూమ్లోకి తీసుకుని వెళ్ళిపోయింది. కానీ ఆమెలో ఓ సందేహం మిగిలి పోయింది.

“మామగారికి పిచ్చేమో! లేకపోతే కొడుకులు సమర్థులయితే తండ్రులు సంతోషించాలి. పైగా ఇలా స్వంత కల్పనలు చేసి తన బిడ్డలను దోషులను చేసి తను సానుభూతి సంపాదించుకోవాలనుకోవడం మేనియా కాక సహజత్వమెలా అవుతుంది?”

ఆరగంట వరకూ నిశ్శబ్దంగా ఆలోచించుకుంటున్న కారుణ్య, తర్తదగ్గర కొచ్చి చెప్పింది.

“వద్దు. మీరు యిప్పుడే కాస్త దైర్యంగా నింబడాలి. మిమ్మల్ని ఆయన ఏదో అన్నారని మీరు నన్నేదో అంటున్నారని నేను మన స్వార్థం, మన శాంతి మనం చూసుకుని ఆయన స్వార్థానికి పచ్చజెండా చూపితే, అందులో నష్టపోయేది మనం కాదు, మన బిడ్డలు. ఇంకా కన్నె పిల్లగానే మిగిలిపోయిన సుమతి. బాగా ఆలోచించండి. విజినెస్ మాత్రం ఆపజెప్పకండి—”

కార్తీక అవుననలేదు, కాదనలేదు.

* * * *

“కార్తీక నెండుకు చంపావ్?”

కోర్టు తీర్పుతర్వాత ఇద్దరు పోలీసుల మధ్యగా చేతిలో బేడీలతో వస్తున్న వియ్యంకుడి ఎదురుగా వెళ్ళి అడిగారు సుందరరామయ్య. ఆతని గుండెలు మండిపోతున్నాయి. కానీ శాంతంగానే అడిగాడు. ఆరిచి అడిగినా, శాంతంగా అడిగినా ఆ ప్రశ్నకు జవాబు అతనికి కావాలి.

“నా ఓజినెన్ నాకు మరలా ఇవ్వమంటే ఇవ్వలేదు” గొణిగాడు.

“ఇవ్వలేదనీ....నువ్వు....నువ్వు...”

తల వంచుకున్నాడు నారాయణరావు. పాలిపోయిన కళ్ళగుండా రెండు నీటి బిందువులు రాలిపడ్డాయి.

“చీ! చీ!” తుపుక్కున ఉమ్మేళాడు సుందరరామయ్య. అసలతనికి నారాయణరావును మసిపిగా చూడాలనిపించడంలేదు.

“ఇతనికంటే కుక్క నయంకాదూ!”

ఇద్దరి ముఖాలలోని భావాలను గమనిస్తున్న సుందరరామయ్య స్నేహితుడు పరంధామయ్య స్నేహితుని భుజంమీద చేయిచేస్తూ అనునయంగా అన్నాడు.

“పోనీలే రామా! పశ్చాత్తాప పడున్నాడు.”

చివ్వున తలెత్తాడు సుందరరామయ్య.

“పరంధామా!” ఆరిచాననుకున్న ఆతని కంఠం కీచుపోయింది.

“ఓకే. పరంధామా! ఆతను పశ్చాత్తాపడున్నాడు. నేనతన్ని క్షమిస్తాను. కానీ....కానీ చెప్పి పరంధామా! ఆతను పశ్చాత్తాపపడ్డా, నేను క్షమించినా, కార్తీక తిరిగివస్తాడా? నా బిడ్డ పనుపు కుంకుమలు వునరుద్ధరింప బడ్తాయా?”

“....”

“అసలు నాన్నా ఇదా నువ్వు నాకు చేసిన మేలు అని నా కారుణ్య

అడిగితే నేనేం జవాబు చెప్పాలయ్యా” అతను స్నేహితుని భుజంమీద వాలి పనిపిల్లాడిలా బావురుమున్నాడు.

* * * *

“ఇదీ జరిగింది రంగధామ్. ఆసలు ఇలాంటివి సంభవమంటావా?” తన అల్లుడు చనిపోయి నెలరోజులు గడిచిపోయినా ఇంకా ఆ విభ్రాంతి, విచారం వదలని సుందరరామయ్య తన స్నేహితుడూ, సైక్రియాటిస్టు అయిన రంగధామ్ దగ్గరకొచ్చి వాపోయాడు.

డాక్టర్ రంగధామ్ చాలా సేపటిదాకా జవాబు చెప్పలేదు. సుందర రామయ్య తన వియ్యంకుడి ప్రవర్తన గురించి పూర్తిగా స్నేహితుడికి చెప్పకుని-

“ఇలా జరుగుతుందనుకుంటే నా అల్లుడికి వ్యాపారం చేతిలోకి తీసుకోమని సలహా యివ్వకపోదును రంగధామ్! మరీ బిడ్డను చంపుకునేంత స్వార్థపరుడవుకోలేదు” అన్నాడు విచారంగా.

పశ్చాత్తాపం కరగ దీస్తోందతన్ని.

“ఇది. ఇది స్వార్థంకాదు రామూ. ఇదీ ఒక రకమైన జబ్బు. నువ్వు ముందు ఈ విషయాలన్నీ నాకు చెప్పుండాల్సింది.”

“జబ్బా!” విరక్తిగా నవ్వాడు సుందరరామయ్య.

“వాడిదేం జబ్బు? పోగరు, స్వార్థం తప్పినై.”

“నో నో రామూ! మనందరికీ వైకి అలాగే కన్పిస్తుంది. కానీ లోతుగా ఆలోచిస్తే వాళ్ళెందుకలా విచక్షణ లేకుండా ప్రవర్తిస్తారు? అందులో వాళ్ళేం లాభం పొందుతారు? వాళ్ళ కోపం సతరులనేకాదు వాళ్ళనీ ఆశాంతిపాలు చేస్తోంది. అయినా దాన్ని వాళ్ళు ఎందుకు కంప్లటోర్ చేసుకోలేకపోతున్నారు? ఆలోచించు రామూ.”

“కాదు రంగభామ్ అది పాడి మనస్తత్వం” ఖండించాడు సుందర రామయ్య.

“నిజమే మామూలుకంటే ఎక్కువ కోపం రావడం మనస్తత్వమే. కానీ అవసరాన్ని మించి ఏదివున్నా అది జబ్బు. అవసరానికి మనిషిని చంపడం మనస్తత్వం. అనవసరంగా మనిషిని చంపడం జబ్బు. అలా చేయడం వాళ్ళకి ఆనందం కాదు.”

“ఏమో ఏమో నాకుమాత్రం వాడు ఇందులో ప్రైవేట్ కౌన్సెలర్ కానందాన్ని అనుభవించాడనిపిస్తుంది.”

“తీసుకో” ధార్య తెచ్చిన కాఫీ కప్పు ఒకటి స్నేహితుడి కందించి మరొకటి తను తీసుకున్నాడు రంగభామ్.

“ప్రైవేట్ కౌన్సెలర్ అనుభవించడం కూడా అదీ పర్వరైడ్ నేచర్. ఆ నేచర్ ని మార్చడానికి మందులున్నాయి” కాఫీ చప్పరిస్తూ అన్నాడు.

సుందర రామయ్య మాట్లాడలేదు.

“రామూ! ఇదివరకు రోజుల్లో ఆయితే బ్రెయిన్ లో సెల్స్ ఫంక్షన్స్, వాటికొచ్చే డిప్రెషన్ మనకు తెలీవీ రోజుల్లో అందరం యిలాగే ఆలోచించేవాళ్ళం. కానీ ఇలాటి ప్రత్యేకమైన మానసిక ధోరణులన్నీ జబ్బులే. ఆ మానసిక ధోరణులన్నీ ఆ జబ్బువల్ల వచ్చే లక్షణాలన్నమాట. వాళ్ళ లింబిక్ సిస్టమ్ బ్యాలన్స్ దెబ్బతించే అలా జరుగుతుంది. వాటికి ట్రీట్ మెంట్ వుంది. మన శరీరానికి ఎన్ని జబ్బులుంటాయో మన మెదడులో సరాలకీ అన్ని జబ్బులుంటాయి.”

“అంటే ఒక రకమైన పిచ్చన్నమాట” కసిగా అన్నాడు సుందర రామయ్య. “లేకపోతే చిన్నప్పుడు అధికారం చెలాయించినట్టే కొడుకు మీద ఇప్పుడూ చెలాయించలేదని చంపుకుంటాడా?”

“పిచ్చికాదు రామూ! పిచ్చికి, దీనికి చాలా తేడావుంది” అని,
 “ఇంకో సంగతి కూడా మనం పెరిగిన వాతావరణం. ఆసలు మనం
 ఇది జబ్బుగా నమ్మడానికి అవకాశం ఇవ్వడంలేదు. జబ్బేమో అనే అను
 మాన మొచ్చినా మాలాటి డాక్టర్ల దగ్గరకు తీసుకొస్తే లోకం పిచ్చిమనిషి
 అంటారని భయపడ్తున్నారు. నారాయణరావును చిన్నప్పుడే వాళ్ళతల్లి
 దండ్రులు నైకియాట్రిస్ట్‌కి అవకాశముండి చూపించివుంటే అతనిలా
 మారేవాడుకాదు. ఈ రోజు సువ్వి ఆశాంతి పదాల్సిన అవసర ముండేదీ
 కాదు.”

“ఏమంటున్నావు నువ్వు. చిన్నప్పుడు ఏం తెలుస్తుందని డాక్టర్లకు చూపాలి”

నవ్వాడు రంగథామ్.

“తప్పకుండా తెలుస్తుంది రామూ. పసిపిల్లలు అల్లరిక్రింద మనం దానిని తీసేస్తాంగానీ బాగా పరికించి చూస్తే పిల్లలలోనూ ప్రత్యేకమైన బిహేవియర్స్ మనం గమనిస్తాం. మిగతా పిల్లలలా పీడు లేడేం అని వాపోతాం. గాని దానికి పరిష్కారముందని ఆలోచించం. చూడు, పిల్లలలో అల్లరి ముచ్చటేకానీ మితిమించిన ఆ వయసుకు వుండాల్సిన విచక్షణా జ్ఞానం లేకపోవడం ఎవర్నీ లెక్కచేయకపోవడం తన మనసుకు ఎలా తోస్తే అలా ప్రవర్తించడం. ఒక్కోసారి అజిదేటెడ్‌గా ఆడే— ఇల్లూ వాకిలి ఆదిరిపోయేట్టుగా గొడవ చేయడం. ఒక్కోసారి ఏమీ తోచడంలేదని తల పట్టుకూర్చోవడం—ఒకచోట నిర్ధంగా వుండలేక పోవడం యివన్నీ కూడా ఆ పిల్లల మనస్తత్వాలుకాదు. ఒక రకమైన నరాల జబ్బు. వాటికి డ్రీట్ మెంట్ వుంది కానీ విచారమేమంటే దానిని ప్రత్యేకంగా తీసుకోవడానికి మనం నిర్దపడలేదు” ఊపిరి పీల్చుకున్నారాయన.

సుందరరామయ్య ఏమీ మాట్లాడలేదు.

“నువ్వు మాటల మధ్యలో అయినా నీ కూతురి సంసారం ఇలా వుందని నాతో అనుంటే బాగుండేది రామా” అన్నాడు డాక్టర్ రంగ థామ్.

తేరుకున్నాడు సుందరరామయ్య.

“నిజమే. నిజమే. రంగథామ్ అన్నదే నిజమయ్యుండాలి. లేక పోతే బిడ్డను చంపుకునేంత స్వార్థం తండ్రిలో వుండదు. రక్తపాశం అలాంటిది.”

“రామా!” కుదిపాడు రంగథామ్.

“నాకు తెలీకుండానే నా కూతురికి నేను చాలా అన్యాయం చేశాను” అని నిట్టూర్చాడు సుందరరామయ్య. ఆతని కళ్ళల్లో సన్నటి తడి.

